

പതിനാലാം കേരള നിയമസഭ

പതിനാലാം സമ്മേളനം

2019 ഫെബ്രുവരി 07, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ചെലവ് നിയന്ത്രിക്കാനായി നടത്തുന്ന ഇടപെടലുകൾ

*181. ശ്രീ.പി.കെ. ശശി

„ എസ്.ശർമ്മ

„ ജോർജ്ജ് എം. തോമസ്

„ കെ. ആൻസലൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ചെലവ് വർദ്ധനവിന്റെ നിരക്ക് റവന്യൂ വർദ്ധനവിന്റെ നിരക്കിനെ അധികരിച്ചിട്ടുണ്ടോ; എങ്കിൽ വികസന-ക്ഷേമ പ്രവർത്തനങ്ങളെ പ്രതികൂലമായി ബാധിക്കാതെ സർക്കാർ ചെലവ് നിയന്ത്രിക്കാനായി നടത്തുന്ന ഇടപെടലുകൾ എന്തെല്ലാമാണെന്ന് അറിയിക്കാമോ;
- (ബി) ജി.എസ്.ടി രജിസ്ട്രേഷൻ എടുക്കേണ്ട വിറ്റുവരവ് പരിധി 40 ലക്ഷം വരെ സംസ്ഥാനങ്ങൾക്ക് ഇച്ഛാസരണം ഉയർത്താമെന്ന ജി.എസ്.ടി കൗൺസിൽ തീരുമാനം അന്തർ സംസ്ഥാന വ്യാപാരത്തെയും ഐ.ജി.എസ്.ടി സംസ്ഥാന വിഹിതത്തെയും എങ്ങനെ ബാധിക്കാനിടയുണ്ടെന്ന് വിലയിരുത്തിയിട്ടുണ്ടോ;
- (സി) നികുതിയേതര വരുമാനം വർദ്ധിപ്പിക്കുന്നതിനും മൂലധന നിക്ഷേപം വർദ്ധിപ്പിച്ച് സമ്പദ് വ്യവസ്ഥയെ ഊർജ്ജസ്വലമാക്കുന്നതിന് കിഫ്ബി വഴിയുള്ള പദ്ധതി നിർവ്വഹണം കൂടുതൽ കാര്യക്ഷമമാക്കുന്നതിനും നടപടി സ്വീകരിച്ചിട്ടുണ്ടോ; കിഫ്ബി വഴിയുള്ള അടിസ്ഥാന സൗകര്യ വികസന പദ്ധതികളുടെ നിർവ്വഹണ പുരോഗതി വിശദമാക്കാമോ?

സഹകരണ മേഖലയെ സംരക്ഷിച്ച് ജനകീയമാക്കുന്നതിന് നടപടി

*182. ശ്രീ. ഇ. കെ. വിജയൻ

„ ചിറ്റയം ഗോപകുമാർ
ശ്രീമതി ഗീതാ ഗോപി

ശ്രീ. മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സഹകരണ മേഖലയെ സംരക്ഷിക്കുന്നതിനും കൂടുതൽ ജനകീയമാക്കുന്നതിനുമായി ഈ സർക്കാർ സ്വീകരിച്ച നടപടി വിശദമാക്കുമോ;
- (ബി) സ്ത്രീകളുടെ ശാക്തീകരണവും സാമ്പത്തിക ഉന്നമനവും ലക്ഷ്യമിട്ട് രൂപീകരിച്ചിട്ടുള്ള വനിതാ സഹകരണ സംഘങ്ങളുടെ പ്രവർത്തന പുരോഗതി വ്യക്തമാക്കുമോ;
- (സി) പട്ടികജാതി പട്ടികവർഗ്ഗ സഹകരണ സംഘങ്ങളുടെ പ്രവർത്തനം വിലയിരുത്തിയിട്ടുണ്ടോ; അവ നേരിടുന്ന പ്രധാന വെല്ലുവിളികൾ എന്തൊക്കെയാണെന്ന് വ്യക്തമാക്കുമോ;
- (ഡി) ഭവന നിർമ്മാണ രംഗത്തെ സഹകരണ സംഘങ്ങൾ പ്രതിസന്ധി നേരിടുന്നതിന്റെ കാരണങ്ങൾ വിശദമാക്കുമോ; ആയത് പരിഹരിക്കുന്നതിന് സ്വീകരിക്കുന്ന നടപടികൾ അറിയിക്കുമോ?

വ്യവസായ രംഗത്തെ അടിസ്ഥാന സൗകര്യ വികസനം

*183. ശ്രീ. എൻ. വിജയൻ പിള്ള

„ റ്റി. വി. രാജേഷ്

„ ആന്റണി ജോൺ

„ കെ. ഡി. പ്രസേനൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയ ശേഷം എത്ര സൂക്ഷ്മ, ചെറുകിട, ഇടത്തരം വ്യവസായ യൂണിറ്റുകൾ ആരംഭിച്ചുവെന്നതിന്റെയും അവയിലെല്ലാം കൂടി എത്ര പേർക്ക് തൊഴിൽ ലഭിച്ചിട്ടുണ്ടെന്നതിന്റെയും കണക്ക് ലഭ്യമാണോ;
- (ബി) ബൃഹത് വിവിധോദ്ദേശ്യ വ്യവസായ സോണുകൾ ആരംഭിക്കാൻ പദ്ധതിയുണ്ടോ; എങ്കിൽ അതിന്റെ ലക്ഷ്യവും പുരോഗതിയും അറിയിക്കുമോ;
- (സി) നിലവിലുള്ള വ്യവസായ വികസന പ്രദേശം, വ്യവസായ എസ്റ്റേറ്റ്, വ്യവസായ വികസന പ്ലോട്ട് എന്നിവയുടെ അടിസ്ഥാന സൗകര്യ വികസനത്തിനായി നടത്തുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ?

സഹകരണ പ്രസ്ഥാനവും വില നിയന്ത്രണവും

*184. ശ്രീ. പി. വി. അൻവർ

„ കെ. വി. അബ്ദുൾ ഖാദർ

„ ഒ. ആർ. കേള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഉപഭോക്തൃ പ്രധാനമായ സംസ്ഥാനത്ത് നിത്യോപയോഗ സാധനങ്ങളുടെ വില നിയന്ത്രിച്ച് നിർത്താനായി സഹകരണ പ്രസ്ഥാനം നടത്തിവരുന്ന ഇടപെടൽ വിശദമാക്കാമോ;
- (ബി) മുൻ സർക്കാരിന്റെ കാലത്തെ അപേക്ഷിച്ച് കൺസ്യൂമർഫെഡിനെ തകർച്ചയിൽ നിന്ന് കരകയറ്റുന്നതിനും ജനകീയമാക്കുന്നതിനും സഹകരണ വകുപ്പ് നടത്തിയ പ്രവർത്തനം അറിയിക്കാമോ;
- (സി) പ്രതിസന്ധി നേരിട്ടിരുന്ന വിവിധ ക്രെഡിറ്റിതര സഹകരണ സംഘങ്ങളെ കരകയറ്റാനായി ഈ സർക്കാർ നടത്തിവരുന്ന പ്രവർത്തനം വിശദമാക്കാമോ?

വൈദ്യുതി നയത്തിൽ മാറ്റങ്ങൾ

*185. ശ്രീ.വി.കെ.ഇബ്രാഹിം കുഞ്ഞ്

,, മഞ്ഞളാംകുഴി അലി

,, എം.ഉമ്മർ

,, കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സൗരോർജ്ജം, കാറ്റ് എന്നിവയിൽ നിന്നുള്ള വൈദ്യുതി ഉൽപാദനം വർദ്ധിപ്പിക്കുന്ന തരത്തിൽ വൈദ്യുതി നയത്തിൽ മാറ്റങ്ങൾ ഉൾപ്പെടുത്തിയിട്ടുണ്ടോ; എങ്കിൽ സംസ്ഥാനത്ത് ഇതിനുള്ള സാധ്യതകൾ പഠനവിധേയമാക്കിയതിന് ശേഷമാണോ കരട് നയം രൂപീകരിച്ചത്; വിശദാംശം ലഭ്യമാക്കാമോ;
- (ബി) പുനരുപയോഗ ഊർജ്ജ മേഖലയിൽ സ്വകാര്യ പങ്കാളിത്തം പ്രോത്സാഹിപ്പിക്കുന്നതിന് ഉദ്ദേശിക്കുന്നുണ്ടോ; എങ്കിൽ വൈദ്യുതോൽപാദന രംഗത്ത് എന്ത് തരം മാറ്റമാണ് സ്വകാര്യ പങ്കാളിത്തം വഴി പ്രതീക്ഷിക്കുന്നതെന്ന് വിശദമാക്കാമോ?

വ്യവസായ പ്രോത്സാഹന പദ്ധതികൾ

*186. ശ്രീ.ജെയിംസ് മാത്യു

,, മുരളി പെരുനെല്ലി

,, പി. ഉണ്ണി

,, സജി ചെറിയാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കേരള സംസ്ഥാന വ്യവസായ വികസന കോർപ്പറേഷൻ മുഖേനയും കിൻഫ്ര വഴിയും നടപ്പിലാക്കി വരുന്ന വ്യവസായ പ്രോത്സാഹന പദ്ധതികൾ എന്തെല്ലാമാണ്;
- (ബി) പെട്രോ കെമിക്കൽ പാർക്ക് സ്ഥാപിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ;
- (സി) കേന്ദ്ര സർക്കാർ സഹായത്തോടെ നടപ്പാക്കാൻ ഉദ്ദേശിക്കുന്ന ഒറ്റപ്പാലം ഡിഫൻസ് പാർക്ക്, പാലക്കാട് മെഗാ ഫുഡ് പാർക്ക് എന്നിവയുടെ നിലവിലെ സ്ഥിതി അറിയിക്കാമോ;
- (ഡി) പ്രളയബാധിത വ്യവസായങ്ങളെ പുനരുദ്ധരിക്കാനായി കെ.എസ്.ഐ.ഡി.സി. ആവിഷ്കരിച്ചിട്ടുള്ള

പുനർജ്ജനി പദ്ധതിയെക്കുറിച്ചുള്ള വിവരങ്ങൾ നൽകാമോ?

വ്യാപാരികൾക്കുണ്ടായ നഷ്ടം നികത്തുന്നതിന് പ്രത്യേക പാക്കേജ്

*187. ശ്രീ.വി.ഡി.സതീശൻ

„ അൻവർ സാദത്ത്

„ പി.ടി. തോമസ്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) പ്രളയം മൂലം നാശനഷ്ടം സംഭവിച്ച വ്യാപാരികൾക്കുണ്ടായ നഷ്ടം നികത്തുന്നതിന് പ്രത്യേക പാക്കേജ് നടപ്പിലാക്കിയിട്ടുണ്ടോ;
- (ബി) പ്രളയ സെസ്സിൽ നിന്നും ലഭിക്കുന്ന അധിക വരുമാനം വിനിയോഗിക്കുമ്പോൾ വ്യാപാരികൾക്കുണ്ടായ നഷ്ടം നികത്തുന്നതിന് മുൻഗണന നൽകുമോ;
- (സി) പ്രളയത്തിൽ വ്യാപാരികളുടെ സർവ്വ രേഖകളും നഷ്ടപ്പെട്ട സാഹചര്യത്തിൽ ജി.എസ്.ടി. റിട്ടേണുകൾ സമർപ്പിക്കുവാൻ പ്രത്യേക മാനദണ്ഡം ഉണ്ടാക്കുമോ എന്ന് അറിയിക്കുമോ?

പൊതുമേഖലാ സ്ഥാപനങ്ങളുടെ പ്രവർത്തനം മെച്ചപ്പെടുത്തുവാൻ നടപടി

*188. ശ്രീ.വി.എസ്.ശിവകുമാർ

„ കെ.മുരളീധരൻ

„ അടൂർ പ്രകാശ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുമേഖലാ സ്ഥാപനങ്ങളുടെ പ്രവർത്തനം മെച്ചപ്പെടുത്തുന്നതിന് വ്യവസായ പുന:സംഘടനാ ബോർഡ് നടത്തുന്ന അവലോകനം എത്രമാത്രം സഹായകമായി എന്ന് വിശദമാക്കുമോ;
- (ബി) പൊതുമേഖലാ സ്ഥാപനങ്ങളിൽ മികവുറ്റ ഉല്പാദന സംവിധാനങ്ങളും കാലാനുസൃതമായ സാങ്കേതിക വിദ്യയും നടപ്പിലാക്കുന്നതിനും ഉല്പാദനം കൂട്ടുന്നതിനുമുള്ള നടപടികൾ സമയബന്ധിതമായി നടപ്പിലാക്കുന്നതിന് സാധിച്ചിട്ടുണ്ടോ; വിശദമാക്കുമോ;
- (സി) സംസ്ഥാനത്തെ പൊതുമേഖലാ സ്ഥാപനങ്ങളിൽ റിയാബ് മുഖാന്തിരം മാനേജിംഗ് ഡയറക്ടർമാരെ നിയമിക്കുന്നതിനുള്ള തീരുമാനം പൂർണ്ണതോതിൽ നടപ്പിലാക്കിയിട്ടുണ്ടോ;
- (ഡി) കമ്പനികളുടെ ഡയറക്ടർ ബോർഡുകൾ ഓരോ മേഖലയിലും വൈദഗ്ധ്യമുള്ളവരെ ഉൾപ്പെടുത്തി ശക്തിപ്പെടുത്തുമെന്ന തീരുമാനം പ്രാവർത്തികമാക്കിയിട്ടുണ്ടോ; എങ്കിൽ അതുമൂലം പൊതുമേഖലാ സ്ഥാപനങ്ങളുടെ നടത്തിപ്പിൽ ഉണ്ടായ ഗുണകരമായ മാറ്റം എന്താണെന്ന് വ്യക്തമാക്കുമോ?

കേരള ബാങ്ക് യാഥാർത്ഥ്യമാക്കാൻ സ്വീകരിച്ച നടപടി

*189. ശ്രീ.കെ.വി.വിജയദാസ്

,, എ. എൻ. ഷംസീർ

,, കെ. ദാസൻ

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവർത്തിക്കുന്ന വാണിജ്യ ബാങ്കുകൾ സംസ്ഥാന വികസനത്തിനനുതകുന്ന തരത്തിൽ നിക്ഷേപം പ്രോത്സാഹിപ്പിക്കുന്നതിന് താല്പര്യമെടുക്കാതെ ഇതര സംസ്ഥാനങ്ങളിലെ ധനമൂലധനശക്തികളുടെയും കുത്തക വ്യവസായികളുടെയും താല്പര്യ സംരക്ഷണത്തിനുള്ള ധനസമാഹരണത്തിന് മുൻഗണന നൽകുന്ന സാഹചര്യത്തിൽ മൂന്നുകോടിയിൽപ്പരം സഹകാരികളുള്ള സഹകരണമേഖല സംസ്ഥാനത്തിന്റെ സമഗ്ര വികസനത്തിന് അനുയോജ്യമായ നയപരിപാടി ആവിഷ്കരിച്ചിട്ടുണ്ടോ;
- (ബി) ജനകീയത കൈമുതലായുള്ള സഹകരണ സംഘങ്ങൾ ആധുനിക ഇലക്ട്രോണിക് സംവിധാനങ്ങൾ ഉപയോഗിച്ച് കാര്യക്ഷമത ഉയർത്താനായി നടത്തിവരുന്ന പ്രവർത്തനങ്ങൾ എന്തെല്ലാമാണ്;
- (സി) ക്രെഡിറ്റ് മേഖലയിൽ വൻകുതിപ്പുണ്ടാക്കാൻ ഉദ്ദേശിച്ചുള്ള കേരള ബാങ്ക് രൂപീകരണം അട്ടിമറിക്കാൻ നടത്തുന്ന നീക്കം അതിജീവിച്ചുകൊണ്ട് ആയത് യാഥാർത്ഥ്യമാക്കാൻ സ്വീകരിച്ച നടപടി അറിയിക്കാമോ?

വേനൽക്കാലത്തേക്ക് ആവശ്യമായ അധിക വൈദ്യുതി

*190. ശ്രീ.എൽദോസ് പി. കുന്നപ്പിള്ളിൽ

,, എ.പി. അനിൽ കുമാർ

,, വി.ടി.ബൽറാം

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഈ വർഷത്തെ വേനൽക്കാലത്തേക്ക് ആവശ്യമായി വരുന്ന അധിക വൈദ്യുതിയുടെ ആവശ്യകത നിറവേറ്റുന്നതിനായി നടപടി സ്വീകരിച്ചിട്ടുണ്ടോ; വിശദാംശം നൽകാമോ;
- (ബി) സംസ്ഥാനത്ത് ഉൽപാദിപ്പിക്കുന്ന വൈദ്യുതി നമ്മുടെ ഉപഭോഗത്തിന് അനുസൃതമായി ഉയരാത്ത സാഹചര്യത്തിൽ ഇതിനായി കേന്ദ്ര വൈദ്യുതി നിലയങ്ങളിൽ നിന്നോ പുറത്ത് നിന്നുള്ള ജനറേറ്റിംഗ് കമ്പനികളിൽ നിന്നോ വൈദ്യുതി വാങ്ങേണ്ട സാഹചര്യമുണ്ടോ; എങ്കിൽ എന്ത് നിരക്കിലാണ് പ്രസ്തുത വൈദ്യുതി വാങ്ങുന്നത്; വെളിപ്പെടുത്താമോ;
- (സി) മുൻ സർക്കാരിന്റെ കാലത്ത് ഉണ്ടാക്കിയ പവർ പർച്ചേസിംഗ് എഗ്രിമെന്റുകൾ, കുറഞ്ഞ നിരക്കിൽ സംസ്ഥാനത്തിന് പുറത്ത് നിന്ന് വൈദ്യുതി ലഭിക്കുവാനുള്ള സാഹചര്യം ഉണ്ടാക്കിയിട്ടില്ലേ എന്നറിയിക്കാമോ;
- (ഡി) വൈദ്യുതി ബോർഡിന്റെ അധീനതയിൽ നിർമ്മാണ പ്രവർത്തനങ്ങൾ നടന്നുവരുന്ന ജലവൈദ്യുത പദ്ധതികളുടെ നിർമ്മാണം ത്വരിതപ്പെടുത്തുന്നതിന് നടപടി സ്വീകരിച്ചിട്ടുണ്ടോ;
- (ഇ) കഴിഞ്ഞ വർഷകാലത്ത് സംസ്ഥാനത്തെ ഡാമുകളിൽ അധികമായി എത്തിയ ജലമുപയോഗിച്ച്

വൈദ്യുതി ഉൽപാദിപ്പിക്കുന്നതിലൂടെ പുറത്ത് നിന്ന് വിലയ്ക്ക് വാങ്ങേണ്ടി വരുന്ന വൈദ്യുതിയുടെ അളവ് കുറയ്ക്കാൻ സാധിച്ചിട്ടുണ്ടോ; വ്യക്തമാക്കാമോ?

സംസ്ഥാനം വ്യവസായ സൗഹൃദമാക്കുന്നതിനായി നടപടി

*191. ശ്രീ.വി. അബ്ദുറഹിമാൻ

,, എ. പ്രദീപ്കുമാർ

,, എസ്.ശർമ്മ

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനം വ്യവസായ സൗഹൃദമാക്കുന്നതിനായി സർക്കാർ നടത്തിയ ഇടപെടലുകൾ വിശദമാക്കാമോ;
- (ബി) പുതിയ സംരംഭം തുടങ്ങാനുള്ള നടപടിക്രമങ്ങൾ സത്വരമായി പൂർത്തിയാക്കുന്നതിന് ഏർപ്പെടുത്തിയിട്ടുള്ള സംവിധാനത്തെക്കുറിച്ച് വിശദമാക്കാമോ ;
- (സി) സംസ്ഥാനതലത്തിലും ജില്ലാതലത്തിലും രൂപീകരിച്ചിട്ടുള്ള ഇൻവെസ്റ്റ്മെന്റ് പ്രമോഷൻ ആന്റ് ഫെസിലിറ്റേഷൻ സെല്ലിന്റെ പ്രവർത്തനം എന്തെല്ലാമാണെന്ന് അറിയിക്കുമോ;
- (ഡി) സംസ്ഥാനത്തിന് ഏറ്റവും അനുയോജ്യമെന്ന് വിലയിരുത്തുന്ന ചെറുകിട വ്യവസായ മേഖലയുടെ പ്രോത്സാഹനത്തിനായി ചെയ്തുവരുന്ന കാര്യങ്ങൾ വിശദമാക്കാമോ?

ടൂറിസം റെഗുലേറ്ററി അതോറിറ്റി

*192. ഡോ.എം. കെ. മുനീർ

ശ്രീ.എൻ. ഷംസുദ്ദീൻ

,, എൻ .എ.നെല്ലിക്കുന്ന്

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസം മേഖലയിലെ ചൂഷണം അവസാനിപ്പിക്കുന്നതിനും മെച്ചപ്പെട്ട സേവനം ഉറപ്പ് വരുത്തുന്നതിനും സ്വീകരിച്ചുവരുന്ന നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) ഈ മേഖലയിൽ പ്രവർത്തിക്കുന്ന സേവന ദാതാക്കളുടെ ഗുണനിലവാരം പരിശോധിക്കുവാനും നിയമവിരുദ്ധ നടപടികളിൽ ഏർപ്പെടുന്നവർക്ക് പിഴ ഏർപ്പെടുത്തുവാനും ഉദ്ദേശിക്കുന്നുണ്ടോ;
- (സി) ടൂറിസം മേഖലയിൽ പ്രവർത്തിക്കുന്ന വ്യക്തികളെയും സ്ഥാപനങ്ങളെയും നിയന്ത്രിക്കുന്നതിന് ടൂറിസം റെഗുലേറ്ററി അതോറിറ്റി രൂപീകരിക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കുമോ?

ചരക്ക് സേവന നികുതി സംവിധാനത്തിന്റെ പ്രവർത്തനം

*193. ശ്രീ.മുല്ലക്കര രത്നാകരൻ

,, ജി.എസ്.ജയലാൽ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവന നികുതി സംവിധാനത്തിന്റെ പ്രവർത്തനം വിലയിരുത്തിയിട്ടുണ്ടോ; സംസ്ഥാന താല്പര്യങ്ങൾക്ക് അനുഗുണമാകുന്ന രീതിയിലാണോ ചരക്ക് സേവന നികുതി സംവിധാനമെന്ന് വ്യക്തമാക്കുമോ;
- (ബി) ചരക്ക് സേവന നികുതിയിൽ രജിസ്റ്റർ ചെയ്യാനുള്ള വിറ്റുവരവ് പരിധി നാല്പത് ലക്ഷമാക്കുന്നതിന് ജി.എസ്.ടി കൗൺസിൽ തീരുമാനിച്ചിട്ടുണ്ടോ; ഇതിനനുസൃതമായി സംസ്ഥാനത്ത് വിറ്റുവരവ് പരിധി ഉയർത്തുവാൻ തീരുമാനിച്ചിട്ടുണ്ടോ; വ്യക്തമാക്കുമോ;
- (സി) വിറ്റുവരവ് പരിധി നാല്പത് ലക്ഷമാക്കുന്നത് സംസ്ഥാനത്തിന്റെ നികുതി വരുമാനത്തെ ബാധിക്കുമോ; വ്യക്തമാക്കുമോ;
- (ഡി) ഒന്നരകോടി രൂപവരെ വിറ്റുവരവുള്ളവർക്ക് കോംപോസിഷൻ നിരക്ക് ബാധകമാക്കണമെന്ന തീരുമാനം സംസ്ഥാനം അംഗീകരിച്ചിട്ടുണ്ടോ;
- (ഇ) സേവന മേഖലയിലെ കോംപോസിഷൻ നിരക്കും അതിന്റെ പരിധിയും സംബന്ധിച്ച വിവരങ്ങൾ ലഭ്യമാക്കുമോ?

കായിക മേഖലയുടെ സുസ്ഥിര വികസനം

*194. ശ്രീ.കെ.എൻ.എ ഖാദർ

,, എം.ഉമ്മർ

,, മഞ്ഞളാംകുഴി അലി

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് കായിക മേഖലയെ പരിപോഷിപ്പിക്കുന്നതിനായി ഈ സർക്കാർ നടപ്പിലാക്കിയ പദ്ധതികൾ വിശദമാക്കാമോ;
- (ബി) കായിക രംഗത്തിന്റെ സുസ്ഥിര വികസനത്തിനായി സ്പോർട്സ് ഇൻഫ്രാസ്ട്രക്ചർ മാനേജ്മെന്റ് സർവീസസ് കമ്പനി എന്ന പേരിൽ ഒരു സ്പെഷ്യൽ പർപ്പസ് വെഹിക്കിൾ സ്ഥാപിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) ഉണ്ടെങ്കിൽ ആയതിന്റെ നിലവിലെ പ്രവർത്തന പുരോഗതി വിലയിരുത്തിയിട്ടുണ്ടോ എന്നറിയിക്കാമോ?

സംസ്ഥാനത്തിന്റെ വ്യവസായ വളർച്ച

*195. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

,, ജി.എസ്.ജയലാൽ

,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും

യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ആഗോള വിപണിയിൽ മത്സര ക്ഷമതയുള്ളതും മികച്ച ഗുണമേന്മയുള്ളതുമായ ഉല്പന്നങ്ങൾ ഉണ്ടാകുന്ന തരത്തിൽ കേരളത്തിലെ ചെറുകിട വ്യവസായ മേഖലയെ കൈപിടിച്ചുയർത്തുന്നതിന് സീകരിക്കുന്ന നടപടികൾ വിശദമാക്കുമോ;
- (ബി) ഒരു വ്യക്തിയുടെ ആവശ്യമെന്നതിലുപരി ഒരു സമൂഹത്തിന്റെ ആവശ്യമാണ് വ്യവസായങ്ങൾ എന്ന തിരിച്ചറിവിലൂടെ ഒരു മികച്ച വ്യവസായ സംസ്കാരം ഉണ്ടാക്കിയെടുക്കുന്നതിന് സീകരിക്കുന്ന നടപടികൾ വ്യക്തമാക്കുമോ;
- (സി) മികച്ച സംരംഭകരെ വളർത്തിയെടുക്കാൻ അന്താരാഷ്ട്ര നിലവാരത്തിലുള്ള പരിശീലനങ്ങളും ലോക വിപണിയിലെ മാറ്റങ്ങൾ ഉൾക്കൊണ്ടുകൊണ്ട് പ്രവർത്തിക്കുന്ന ഗവേഷണ സംവിധാനങ്ങളും ലഭ്യമാക്കുമോ; വ്യക്തമാക്കാമോ;
- (ഡി) വ്യവസായ വളർച്ചയ്ക്കാവശ്യമായ മൂലധനത്തിന്റെ സുഗമമായ ലഭ്യത ഉറപ്പുവരുത്തുന്ന തരത്തിലുള്ള കാഴ്ചപ്പാട് സാമ്പത്തിക സ്ഥാപനങ്ങൾക്ക് പകർന്ന് നൽകുന്നതിന് മുൻകയ്യെടുക്കുമോ;
- (ഇ) കേരളത്തിന്റെ തനതായ ഉല്പന്നങ്ങൾ ബ്രാന്റ് ചെയ്ത് ലോകവിപണിയിൽ എത്തിക്കുന്നതിൽ വ്യവസായ വകുപ്പ് സീകരിക്കുന്ന നടപടികൾ അറിയിക്കുമോ?

പവർ ഹൈവേ

*196. ശ്രീ.സി.മമ്മൂട്ടി

„ ടി.എ.അഹമ്മദ് കബീർ

„ കെ.എം.ഷാജി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) തീരദേശത്തെ വൈദ്യുതി വിതരണം സുഗമമാക്കാൻ പവർ ഹൈവേ സ്ഥാപിക്കുന്ന പദ്ധതിക്ക് കെ.എസ്.ഇ.ബി രൂപം നൽകിയിട്ടുണ്ടോ;
- (ബി) പ്രസ്തുത പദ്ധതിയുടെ സർവ്വേ പൂർത്തിയാക്കിയിട്ടുണ്ടോ; പദ്ധതിയുടെ വിശദാംശം വ്യക്തമാക്കാമോ?

ശബരിമല തീർത്ഥാടകർക്കായി ഇടത്താവളങ്ങൾ

*197. ശ്രീ.തിരുവഞ്ചൂർ രാധാകൃഷ്ണൻ

„ എം. വിൻസെന്റ്

„ അടൂർ പ്രകാശ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

- (എ) ശബരിമല തീർത്ഥാടകർക്കായി ഇടത്താവളങ്ങൾ സ്ഥാപിച്ച് അടിസ്ഥാന സൗകര്യങ്ങൾ ഒരുക്കുന്ന പദ്ധതി ആവിഷ്കരിച്ചിട്ടുണ്ടോ;
- (ബി) പ്രസ്തുത ഇടത്താവളങ്ങളിൽ എന്തൊക്കെ അടിസ്ഥാന സൗകര്യങ്ങളാണ് ഒരുക്കുന്നതെന്ന്

അറിയിക്കുമോ;

(സി) ശബരിമലയിലെ വരുമാനത്തിൽ ഉണ്ടായിട്ടുള്ള കുറവ് ഇടത്താവളങ്ങളുടെ അടിസ്ഥാനസൗകര്യങ്ങൾ ഒരുക്കുന്ന പദ്ധതിയെ ദോഷകരമായി ബാധിച്ചിട്ടുണ്ടോ എന്നറിയിക്കുമോ?

സാമ്പത്തികാഘാതം അതിജീവിക്കാനുള്ള ധനസമാഹരണ മാർഗങ്ങൾ

*198. പ്രൊഫ.കെ.യു. അരുണൻ

ശ്രീ.എം. സ്വരാജ്

,, സി.കെ. ഹരീന്ദ്രൻ

,, കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) നോട്ടുനിരോധനം, ജി.എസ്.ടി. നടപ്പാക്കിയതിലെ അനവധാനത, കേന്ദ്ര സർക്കാരിന്റെ സാമ്പത്തിക നയങ്ങൾ തുടങ്ങിയ കാരണങ്ങളാൽ രാജ്യത്തെ ഗ്രസിച്ച സാമ്പത്തിക മാനദണ്ഡം സംസ്ഥാനത്തുണ്ടാക്കിയ പ്രതിസന്ധി മറികടക്കാനുള്ള പ്രയത്നത്തിനിടയിൽ പ്രളയദുരന്തം സൃഷ്ടിച്ച സാമ്പത്തികാഘാതം അതിജീവിക്കാനായുള്ള ധനസമാഹരണമാർഗങ്ങൾ ഏതെല്ലാമാണ്;

(ബി) സമഗ്ര പുനഃസൃഷ്ടിക്കായി എത്ര തുക വേണ്ടി വരുമെന്നാണ് കണക്കാക്കിയിരിക്കുന്നത്;

(സി) ജി.എസ്.ടി.യുടെ മേൽ ഒരു ശതമാനം മാത്രം സെസ് ചുമത്താൻ അനുമതി ലഭിച്ചത് പ്രശ്നപരിഹാരത്തിന് തീർത്തും അപര്യാപ്തമായതിനാൽ വായ്പ പരിധി വർദ്ധിപ്പിക്കണമെന്ന ആവശ്യത്തോടുള്ള കേന്ദ്രസർക്കാർ തീരുമാനം അറിയിക്കുമോ;

(ഡി) സാലറിചലഞ്ച് ഉൾപ്പെടെയുള്ള ആഭ്യന്തര ധനസമാഹരണ മാർഗവും വിദേശ സാമ്പത്തിക സഹായവും രാഷ്ട്രീയ സങ്കീർണ്ണത താല്പര്യത്തോടെ അട്ടിമറിക്കാൻ നീക്കം നടത്തിയവർ തന്നെ പുനർനിർമ്മാണ പ്രവർത്തനങ്ങൾക്ക് വേഗത പോരേന്ന് ആക്ഷേപിക്കുന്നത് ശ്രദ്ധയിൽപ്പെട്ടിട്ടുണ്ടോ?

ഊർജ്ജ സംരക്ഷണ പ്രവർത്തനങ്ങൾ

*199. ശ്രീ.കെ.കുഞ്ഞിരാമൻ

,, രാജു എബ്രഹാം

,, കാരാട്ട് റസാഖ്

,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഊർജ്ജ സംരക്ഷണ പ്രവർത്തനത്തിന് കേന്ദ്ര സർക്കാർ ഏർപ്പെടുത്തിയ അവാർഡ് കരസ്ഥമാക്കാൻ സംസ്ഥാനത്തെ പ്രാപ്തമാക്കിയ ജനകീയ ഊർജ്ജ സംരക്ഷണ പ്രവർത്തനങ്ങൾ എന്തെല്ലാമായിരുന്നു; പ്രവർത്തനം കൂടുതൽ വിപുലീകരിക്കാൻ പദ്ധതിയുണ്ടോ; ഫിലമെന്റ് രഹിത കേരളം പദ്ധതിയെക്കുറിച്ച് വിവരം നൽകുമോ;

(ബി) സംസ്ഥാനത്തിനാവശ്യമായ വൈദ്യുതിയുടെ എഴുപത് ശതമാനം സംസ്ഥാനത്തിന് പുറത്ത് നിന്നെത്തിക്കേണ്ടതായതിനാൽ പ്രസരണ ശൃംഖല മെച്ചപ്പെടുത്തുന്നതിനായി ആവിഷ്കരിച്ചിട്ടുള്ള പദ്ധതിയുടെ വിശദാംശം ലഭ്യമാക്കുമോ; പ്രസരണ വിതരണ നഷ്ടം പതിമൂന്ന് ശതമാനമെന്ന

റെക്കോഡ് നിലവാരത്തിലേക്ക് കുറച്ചുകൊണ്ടുവരാൻ നടത്തിയ പ്രവർത്തനങ്ങൾ അറിയിക്കാമോ;

(സി) കേരളത്തിൽ സ്ഥാപിക്കാനുദ്ദേശിക്കുന്ന ഇൻസ്റ്റിറ്റ്യൂട്ട് ഓഫ് എനർജി സ്റ്റഡീസ് കേരള, പുനരുപയോഗ ഊർജ്ജമേഖലയിൽ ലക്ഷ്യമിടുന്ന നേട്ടങ്ങൾ എന്തെല്ലാമാണ്; വിശദമാക്കാമോ?

കാരികളുടെ പ്രവർത്തനം

*200. ശ്രീ.റോജി എം. ജോൺ

„ പി.ടി. തോമസ്

„ ഹൈബി ഇറഡൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സുരക്ഷാ മാനദണ്ഡങ്ങൾ പാലിക്കാതെ കാരികൾ പ്രവർത്തിക്കുന്നത് ജനങ്ങളുടെ ജീവനും സ്വത്തിനും ഭീഷണിയാണെന്ന വസ്തുത പരിശോധിച്ചിട്ടുണ്ടോ;
- (ബി) ഇക്കാര്യത്തിൽ മൈനിംഗ് ആന്റ് ജിയോളജി വകുപ്പ് നടത്തുന്ന പരിശോധനകൾ എന്തൊക്കെയാണ് എന്ന് വെളിപ്പെടുത്താമോ;
- (സി) സുപ്രീംകോടതി ഉത്തരവ് പ്രകാരം കാരികളുടെ പ്രവർത്തനത്തിന് പാരിസ്ഥിതികാനുമതി നിർബന്ധമാക്കിയിട്ടുണ്ടോ; എങ്കിൽ അതിന് വിരുദ്ധമായി പ്രവർത്തിക്കുന്ന കാരികൾ അടച്ച് പൂട്ടുന്നതിന് സ്വീകരിച്ച നടപടികൾ എന്തൊക്കെയാണ്;
- (ഡി) 2015ൽ പുറത്തിറക്കിയ മൈൻ മിനറൽ കൺസ്ട്രക്ഷൻസ് ചട്ടപ്രകാരം സ്പോടക വസ്തുക്കൾ ഉപയോഗിച്ച് ഖനനം നടത്തുന്ന കാരികൾക്ക് ജനവാസ മേഖലയിൽ നിന്ന് 50 മീറ്റർ ദൂരപരിധി എന്നത് 100 മീറ്റർ ആയി ഉയർത്തിയിരുന്നോ; എങ്കിൽ പ്രസ്തുത ദൂരപരിധി 50 മീറ്ററായി പുന:സ്ഥാപിച്ച് 2017 ൽ വിജ്ഞാപനം ചെയ്തത് എന്തിനാണെന്നാണിത് എന്ന് അറിയിക്കാമോ;
- (ഇ) പ്രസ്തുത വിജ്ഞാപന പ്രകാരം എത്ര പുതിയ കാരികൾക്ക് അനുമതി നൽകി എന്ന് വ്യക്തമാക്കാമോ?

പുതിയ വൈദ്യുതി നയം

*201. ശ്രീ.ആർ. രാജേഷ്

ശ്രീമതി.പി. അയിഷാ പോറ്റി

ശ്രീ.പുരുഷൻ കടലുണ്ടി

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാരിന്റെ പുതിയ വൈദ്യുതി നയം, ഊർജ്ജ മേഖലയെ സ്വകാര്യവൽക്കരിക്കുന്ന കേന്ദ്ര സർക്കാർ നയത്തിന് ബദലായി ജനങ്ങൾക്ക് ആഗോള നിലവാരത്തിൽ ഗുണമേന്മയുള്ള വൈദ്യുതി കുറഞ്ഞ ചെലവിലും തടസ്സരഹിതമായും ലഭ്യമാക്കുന്നതിന് ഉൾച്ചേർത്തിട്ടുള്ള കാഴ്ചപ്പാട് വിശദമാക്കാമോ;
- (ബി) കെ.എസ്.ഇ.ബി ലിമിറ്റഡിനെ സാമ്പത്തിക സുസ്ഥിരതയുള്ള സ്ഥാപനമായി പൊതുമേഖലയിൽ

തന്നെ നിലനിർത്താൻ ഉദ്ദേശിച്ചുകൊണ്ടുള്ള പ്രവർത്തനം അറിയിക്കാമോ;

(സി) നിലവിലെ സർക്കാർ അധികാരത്തിലെത്തിയ ശേഷം വൈദ്യുതിയുടെ ലഭ്യത ഉറപ്പുവരുത്താൻ നടത്തിയ പ്രവർത്തനങ്ങൾ എന്തെല്ലാമാണ്; ഉല്പാദന മേഖലയിൽ എത്ര ശേഷി വർദ്ധിപ്പിച്ചു; പ്രസരണ-വിതരണ മേഖല കാര്യക്ഷമമാക്കാൻ നടത്തിയ പ്രവർത്തനങ്ങൾ എന്തെല്ലാമാണ്; വ്യക്തമാക്കാമോ?

മലബാർ റിവർ ക്രൂയിസ് പദ്ധതി

*202. പ്രൊഫ. ആബിദ് ഇസൈൻ തങ്ങൾ

ശ്രീ. പി. കെ. അബ്ദു റബ്ബ്

,, പി. ഉബൈദുള്ള

,, വി. കെ. ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) വിനോദ സഞ്ചാരികൾക്ക് നിലവാരമുള്ള സേവനങ്ങൾ ഉറപ്പുവരുത്തുന്നതിനും ഈ മേഖലയിലെ അനാരോഗ്യ പ്രവണതകൾ നിരോധിക്കുന്നതിനും ടൂറിസം റഗുലേറ്ററി അതോറിറ്റി കേരള രൂപീകരിക്കുന്ന കാര്യം പരിഗണനയിലുണ്ടോ; വിശദമാക്കാമോ;

(ബി) മലബാർ മേഖലയിലെ ടൂറിസം വികസനത്തിനായി മലബാർ റിവർ ക്രൂയിസ് പദ്ധതി ആവിഷ്കരിച്ച് നടപ്പിലാക്കിയിട്ടുണ്ടോ; വിശദമാക്കാമോ;

(സി) പ്രസ്തുത പദ്ധതിക്കായി കേന്ദ്ര സർക്കാരിന്റെ സഹായങ്ങൾ ലഭ്യമായിട്ടുണ്ടോ; വിശദാംശം വ്യക്തമാക്കാമോ?

ഇടമൺ-കൊച്ചി വൈദ്യുതി ലൈൻ പദ്ധതി

*203. ശ്രീ. കെ. രാജൻ

,, സി. ദിവാകരൻ

,, ചിറ്റയം ഗോപകുമാർ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് പ്രതിസന്ധിയിലായിരുന്ന ഇടമൺ-കൊച്ചി വൈദ്യുതി ലൈനിന്റെ നിർമ്മാണ പുരോഗതി വ്യക്തമാക്കാമോ;

(ബി) സംസ്ഥാനത്തിന് പുറത്തുനിന്ന് കൂടുതൽ വൈദ്യുതി എത്തിക്കുന്നതിന് ഈ പദ്ധതി എത്രത്തോളം സഹായകരമാകുമെന്ന് അറിയിക്കാമോ;

(സി) വൈദ്യുതി മേഖലയിലെ പ്രസരണ നഷ്ടം കുറയ്ക്കുന്നതിന് ഈ പദ്ധതി എങ്ങനെ സഹായകരമാകുമെന്ന് വ്യക്തമാക്കാമോ?

കെയർ ഹോം പദ്ധതി

*204. ശ്രീ.സി.കെ. ഹരിന്ദ്രൻ

„ മുരളി പെരുനെല്ലി

„ പി.വി. അൻവർ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സഹകരണ വകുപ്പ് ഭവന നിർമ്മാണ മേഖലയിൽ നടപ്പിലാക്കി വരുന്ന പ്രവർത്തനങ്ങൾ അറിയിക്കുമോ;

(ബി) പ്രളയബാധിതർക്ക് വീടുകൾ നിർമ്മിച്ച് നൽകുന്ന കെയർ ഹോം പദ്ധതിയുടെ കാര്യക്ഷമമായ നടത്തിപ്പിനായി തദ്ദേശഭരണ സ്ഥാപനങ്ങളുടെ പങ്കാളിത്തം ഉറപ്പുവരുത്താൻ നടപടി സ്വീകരിക്കുമോ?

സംസ്ഥാനത്തെ വ്യവസായ സൗഹൃദമാക്കാൻ സ്വീകരിച്ച നടപടികൾ

*205. ശ്രീ. എൻ .എ.നെല്ലിക്കുന്ന്

„ അബ്ദുൽ ഹമീദ് പി.

„ പാറക്കൽ അബ്ദുല്ല

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

(എ) കേരളത്തെ വ്യവസായ സൗഹൃദമാക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കുമോ;

(ബി) ഇതിനായി നിയമനിർമ്മാണം വരെ നടത്തിയിട്ടും ഇതുവരെ ഓൺലൈൻ ഏകജാലക സംവിധാനം പോലും ഫലവത്തായിട്ടില്ല എന്ന ആക്ഷേപം പരിശോധിച്ചിട്ടുണ്ടോ; പ്രസ്തുത സംവിധാനം എന്നത്തേക്ക് നടപ്പിൽ വരുമെന്ന് വ്യക്തമാക്കുമോ;

(സി) കഴിഞ്ഞ രണ്ടര വർഷത്തിനുള്ളിൽ നൂറ് കോടിയിലേറെ മുടക്കുള്ളതും കെ.എസ്.ഐ.ഡി.സി. ഓഹരിയോടുകൂടി നടപ്പാക്കിയതുമായ എത്ര വ്യവസായ പദ്ധതികൾ ഉണ്ട്; വിശദമാക്കുമോ?

കായികമേഖലയുടെ ഉന്നമനം

*206. ശ്രീ.എ. പ്രദീപ്കുമാർ

„ ജോൺ ഫെർണാണ്ടസ്

„ സജി ചെറിയാൻ

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

(എ) കായികമേഖലയുടെ ഉന്നമനത്തിനായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;

(ബി) കായികാഭിരുചി ഉള്ളവർക്ക് മികച്ച കായിക പരിശീലനം നൽകുന്നതിനായി പഞ്ചായത്ത് തലത്തിൽ സ്പോർട്സ് കൗൺസിലുകൾ രൂപീകരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കുമോ;

(സി) സംസ്ഥാനത്തെ കായികരംഗം അന്താരാഷ്ട്ര നിലവാരത്തിലേക്ക് ഉയർത്തുക എന്ന ലക്ഷ്യത്തോടെ

കായിക ഭവൻ രൂപീകരിക്കാൻ നടപടി സ്വീകരിച്ചിട്ടുണ്ടോ; വിശദമാക്കുമോ;

(ഡി) ഈ മേഖലയിൽ പ്രവർത്തിക്കുന്ന വിവിധ അസോസിയേഷനുകളുടെ പ്രവർത്തനങ്ങൾ കായിക രംഗത്തിന് ഗുണകരമാകുന്ന വിധം മാതൃകാപരമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

നികുതിയേതര വരുമാന മാർഗ്ഗങ്ങൾ

*207. ശ്രീ.ഐ.സി.ബാലകൃഷ്ണൻ

„ എൽദോസ് പി. കുന്നപ്പിള്ളിൽ

„ അന്റപ് ജേക്കബ്

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) പരസ്യത്തിനായി കോടികൾ ചെലവഴിച്ചിട്ടും പ്രവാസി ചിട്ടി വൻ പരാജയമാകാനുള്ള കാരണം വിലയിരുത്തിയിട്ടുണ്ടോ;

(ബി) പ്രവാസി ചിട്ടി പോലുള്ള നികുതിയേതര വരുമാന മാർഗ്ഗങ്ങൾ പരീക്ഷിക്കുന്നതിന് മുൻപായി പഠനങ്ങൾ നടത്തിയിരുന്നോ;

(സി) പ്രസ്തുത പദ്ധതിയുടെ നടത്തിപ്പിനായി കോടികൾ ചെലവഴിച്ചത് ഇത്തരം പഠനങ്ങളുടെ അടിസ്ഥാനത്തിലാണോ; വിശദാംശങ്ങൾ നൽകാമോ;

(ഡി) സംസ്ഥാനത്ത് പുതുതായി ഏതെങ്കിലും നികുതിയേതര വരുമാന മാർഗ്ഗങ്ങൾ പരീക്ഷിക്കാൻ ആലോചിച്ചിട്ടുണ്ടോ; വിശദാംശങ്ങൾ നൽകാമോ?

കേരള ബാങ്ക് രൂപീകരണത്തോടനുബന്ധിച്ച പുനർവിന്യാസം

*208. ശ്രീ.വി.പി.സജീന്ദ്രൻ

„ റോജി എം. ജോൺ

„ കെ.മുരളീധരൻ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) കേരള ബാങ്ക് രൂപീകരണത്തോടനുബന്ധിച്ച് ജീവനക്കാരെ പുനർവിന്യസിക്കുന്നതിനായി വകുപ്പ് റിപ്പോർട്ട് തയ്യാറാക്കിയിട്ടുണ്ടെങ്കിൽ അത് പ്രകാരം ഏതൊക്കെ തസ്തികകളാണ് കേരള ബാങ്കിന് ആവശ്യമായിട്ടുള്ളതെന്ന് വ്യക്തമാക്കാമോ;

(ബി) നിലവിലുള്ള ജീവനക്കാരിലെ നിശ്ചിത ശതമാനത്തിന് സ്ഥാനക്കയറ്റം നൽകുമ്പോൾ സംസ്ഥാന സഹകരണ ബാങ്കിലെ മുഴുവൻ ജീവനക്കാരെയും അതിൽ ഉൾപ്പെടുത്തുമെന്നും ശേഷിക്കുന്ന തസ്തികകൾ മാത്രമേ പതിനാല് ജില്ലാ ബാങ്കുകൾക്കും കൂടി ലഭിക്കാവെന്നതും വസ്തുതയാണോ; വിശദമാക്കാമോ;

(സി) ഇക്കാര്യത്തിൽ ജില്ലാബാങ്ക് ജീവനക്കാരുടെ ആശങ്ക ദൂരീകരിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

ആലപ്പാട്ടെ സമരം ഒത്തു തീർപ്പാക്കുവാൻ നടപടി

*209. ശ്രീ.സണ്ണി ജോസഫ്

,, എ.പി. അനിൽ കുമാർ

,, എം. വിൻസെന്റ്

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ആലപ്പാട് പ്രദേശത്ത് ഖനനം തുടരുന്നത് പ്രസ്തുത മണ്ണിൽ ജനിച്ചവർക്ക് ജീവിക്കാനുള്ള അവകാശത്തെ നിഷേധിക്കുകയാണെന്നത് വസ്തുതയല്ലേ എന്ന് അറിയിക്കാമോ;
- (ബി) ഖനനം നിർത്തി വയ്ക്കുന്നത് ഐ.ആർ.ഇ യിലെയും കെ.എം.എം.എൽ ലെയും ജീവനക്കാരെ സാരമായി ബാധിക്കുമെന്നതിനാൽ ഖനനം നിർത്തുവാൻ സാധ്യമല്ലായെന്ന നിലപാട് സർക്കാർ കൈക്കൊണ്ടിട്ടുണ്ടോ എന്നറിയിക്കാമോ;
- (സി) സമരം ചെയ്യുന്നവരുമായി മന്ത്രിതലത്തിൽ നടത്തിയ ചർച്ചയിൽ എന്തൊക്കെ കാര്യങ്ങൾ നടപ്പിലാക്കുവാനാണ് തത്വത്തിൽ തീരുമാനിച്ചത് എന്ന് വ്യക്തമാക്കാമോ;
- (ഡി) സമരം അനിശ്ചിതമായി തുടരുന്ന സാഹചര്യത്തിൽ നിയമസഭാ പരിസ്ഥിതി സമിതിയുടെ റിപ്പോർട്ടിലെ ശുപാർശകൾ അടിയന്തരമായി നടപ്പിലാക്കി ആലപ്പാട്ടെ സമരം ഒത്തുതീർപ്പാക്കുന്നതിന് നടപടി സ്വീകരിക്കുമോ?

ഉത്തരവാദിത്ത ടൂറിസം മിഷൻ

*210. ശ്രീ.കെ. ആൻസലൻ

,, ജെയിംസ് മാത്യു

,, എ.എം. ആരിഫ്

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

- (എ) ഉത്തരവാദിത്ത ടൂറിസം മിഷന്റെ പ്രവർത്തനങ്ങൾ അവലോകനം ചെയ്തിട്ടുണ്ടോ; എങ്കിൽ വിശദമാക്കുമോ;
- (ബി) തദ്ദേശ ഗ്രാമവികസനം, ദാരിദ്ര്യ ലഘൂകരണം, സ്ത്രീ ശാക്തീകരണം എന്നീ ലക്ഷ്യങ്ങൾ മുൻനിർത്തിക്കൊണ്ട് പ്രസ്തുത മേഖലകളുടെ വികസനത്തിന് പ്രധാന ഉപാധിയായി വിനോദ സഞ്ചാര പ്രവർത്തനങ്ങളെ മാറ്റുന്നതിന് ഉത്തരവാദിത്ത ടൂറിസം മിഷന് ഇതിനകം കഴിഞ്ഞിട്ടുണ്ടോ;
- (സി) പ്രസ്തുത മിഷന്റെ പ്രവർത്തനത്തിന്റെ ഭാഗമായ യൂണിറ്റുകൾ രൂപീകരിക്കുന്നതിന്റെ മാനദണ്ഡങ്ങൾ, അവയുടെ ഘടന എന്നിവ വ്യക്തമാക്കുമോ;
- (ഡി) ഇത്തരം യൂണിറ്റുകൾ രൂപീകരിച്ച് പ്രവർത്തിച്ചത് മൂലം ഇതുവരെ കൈവരിക്കാൻ കഴിഞ്ഞ നേട്ടങ്ങൾ എന്തെല്ലാമാണെന്ന് അറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
30-01-2019

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].